

32005D0062

28.1.2005

IL-ĠURNAL UFFIĊJALI TA' L-UNJONI EWROPEA

L 25/71

ID-DEĊIŻJONI TAL-KUMMISSJONI

tas-27 ta' Jannar 2005

li tipprovdi għal miżuri transizzjonali biex jiġu applikati minn Ċipru dwar il-hruq jew id-difna fuq is-sit ta' prodotti sekondarji ta' annimali skond ir-Regolament (KE) Nru 1774/2002 tal-Parlament Ewropew u tal-Kunsill

(innotifikata fid-dokument bin-numru C(2005) 133

(It-test Grieg biss huwa awtentiku)

(Test b'rilevanza għaž-ŻEE)

(2005/62/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea

Wara li kkunsidrat ir-Regolament (KE) Nru 1774/2002 tal-Parlament Ewropew u tal-Kunsill tat-3 ta' Ottubru 2002 li jistabbilixxi regoli dwar is-saħħa li jikkoncernaw prodotti sekondarji mill-annimali li mhumix mahsuba għall-konsum mill-bniedem ⁽¹⁾, u partikolarment l-Artikolu 24 (6) u l-Artikolu 32(1) tiegħu,

Billi:

(1) Skond ir-Regolament (KE) Nru 1774/2002 id-derogi dwar ir-rimi permezz ta' hruq jew difna fuq is-sit ta' prodotti sekondarji ta' annimali jistgħu jingħataw f'ċirkostanzi ristretti. Dak ir-Regolament jipprovdi wkoll li ebda deroga ma tista' tingħata fir-rigward ta' annimali suspettati bl-infezzjoni ta' l-enkefalopatija spongiformi trasmissibbli (TSE) jew fejn il-preżenza tat-TSE fihom giet ikkonfermata uffiċjalment.

(2) Ir-Regolament tal-Kummissjoni (KE) Nru 811/2003 tat-12 ta' Mejju 2003 li jimplementa r-Regolament (KE) Nru 1774/2002 dwar il-projbizzjoni tar-riċiklaġġ fost l-istess speċi ta' hut, id-difna u l-hruq ta' prodotti sekondarji ta' annimali u ċerti miżuri transizzjonali ⁽²⁾ jistipula regoli implimentanti għar-rimi ta' prodotti sekondarji ta' annimali permezz ta' hruq jew difna fuq is-sit.

(3) Id-Deciżjoni tal-Kummissjoni 2004/467/KE tad-29 ta' April 2004 li tistabbilixxi miżuri transizzjonali li jridu jiġu applikati minn Ċipru u mill-Estonja fir-rigward ta' hruq jew difna fuq is-sit ta' prodotti sekondarji ta' annimali skond ir-Regolament (KE) Nru 1774/2002 tal-Parlament Ewropew u tal-Kunsill ⁽³⁾ tipprovdi għal deroga għal dawn il-liġijiet sa l-ewwel ta' Jannar 2005.

(4) Ċipru għarraf lill-Kummissjoni li mhux ser jipprovdu sistemi operattivi ta' ġbir ta' prodotti sekondarji sa l-ewwel ta' Jannar 2005. Huwa għalhekk mehtieg li jinżammu l-miżuri transizzjonali stipulati fid-Deciżjoni 2004/467/KE għal perjodu iehor ta' żmien.

(5) Waqt il-perjodu transizzjonali Ċipru għandu jiehu miżuri mehtieġa sabiex jevita li jwassal għal periklu għas-saħħa tal-bniedem jew ta' l-annimali u għall-ambjent kif stipulat fir-Regolament (KE) Nru 811/2003.

(6) Il-miżuri pprovduti f'din id-Deciżjoni huma stipulati b'konformità ma' l-opinjoni tal-Kumitat Permanenti fuq il-Katina Alimentari u s-Saħħa ta' l-Animal,

ADOTTAT DIN ID-DEĊIŻJONI:

Artikolu 1

1. Permezz ta' deroga mill-Artikoli 4(2), 5(2) u 6(2) tar-Regolament (KE) Nru 1774/2002, Ċipru jista', fir-rigward tat-territorju tiegħu, u sa l-ewwel ta' Novembru 2005, jippermetti l-hruq jew id-difna fuq is-sit ta' prodotti sekondarji ta' annimali.

⁽¹⁾ ĠU L 273, ta' l-10.10.2002, p. 1. Regolament kif l-ahhar emendat bir-Regolament tal-Kummissjoni (KE) Nru 668/2004 (ĠU L 112, tad-19.4.2004, p. 1).

⁽²⁾ ĠU L 117, tat-13.5.2003, p. 14.

⁽³⁾ ĠU L 160, tat-30.4.2004, p. 1.

2. Id-deroga msemmija fil-paragrafu 1 ma tapplikax għall-materjal ta' Kategorija 1 li huwa msemmi fl-Artikolu 4(1)(a) (i) tar-Regolament (KE) Nru 1774/2002.

Artikolu 2

Meta jithalla jsir il-hruq jew id-difna fuq is-sit, kif huwa pprovdut fl-Artikolu 1 ta' din id-Deciżjoni, Ċipru għandu jiehu l-miżuri kollha mehtieġa sabiex jevita li jwassal għall-periklu għas-saħħa tal-bniedem u ta' l-annimali kif ukoll għall-ambjent skond ir-regoli implimentanti stipulati fl-Artikoli 6 u 9 tar-Regolament (KE) Nru 811/2003. Ċipru għandu, sa l-ewwel ta' Ġunju 2005, jgħarraf lill-Kummissjoni u l-Istati Membri dwar il-progress li sar fit-twaqqif ta' sistema ta' skart.

Artikolu 3

Din id-Deciżjoni għandha tapplika l-ewwel ta' Jannar sa l-ewwel ta' Novembru 2005.

Artikolu 4

Din id-Deciżjoni hija indirizzata lir-Repubblika ta' Ċipru.

Magħmula fi Brussell, fis-27 ta' Jannar 2005.

Għall-Kummissjoni

Markos KYPRIANOU

Membri tal-Kummissjoni